

Linji gwida għall-prevenzjoni ta' tixrid tal-imxija tal-Covid-19 waqt iċ-ċelebrazzjoni tal-Ewwel Tqarbina, il-Grizma tal-Isqof

1. INTRODUZZJONI

- 1.1 Biex titħares is-saħħa ta' dawk li jkunu ser jirċievu l-Ewwel Tqarbina jew il-Grizma tal-Isqof, u ta' dawk li jkunu qed jattendu għal dawn iċ-ċelebrazzjonijiet, bla preġudizzju għal kwalunkwe miżuri mitluba mill-Awtoritajiet tal-Istat, u li jkun fis-seħħ minn żmien għal żmien, l-Isqfijiet qed jaġġornaw dawn id-direttivi.

2. DEFINIZZJONIJIET

- 2.1 Distanza ta' sigurtà (social distancing): id-distanza li għandha tinżamm bejn persuna u oħra kif stabbilit mill-awtoritajiet tas-saħħa. Din id-distanza hija ta' żewġ metri. Din ma tgħoddx għall-persuni li jgħixu fl-istess dar.

3. APPLIKABILITÀ

- 3.1 Dawn il-miżuri jidhru fis-seħħ mill-10 ta' Mejju 2021 u jibqgħu jgħoddu sakemm ma jkunx speċifikat mod ieħor mill-Awtoritajiet tal-Knisja.
- 3.2 Dawn il-miżuri jistgħu jiġu riveduti u tibdil jidhol fis-seħħ minnufih mingħajr avviż minn qabel.
- 3.3 Sakemm mhux speċifikat mod ieħor, il-miżuri li jkunu fis-seħħ, b'mod speċjali **il-miżuri dwar il-Quddies bil-preżenza tan-nies**, jgħoddu wkoll għal dawn iċ-ċelebrazzjonijiet.

4. PREPARAZZJONI U AMMINISTRAZZJONI TAS-SAGRAMENTI

- 4.1 Dawn iċ-ċelebrazzjonijiet għandhom isiru bid-devozzjoni meħtieġa imma mhux b'tul żejjed.
- 4.2 Dawk il-ġenituri li jhossu li wliedhom mhumiex preparati biex jirċievu l-Ewwel Tqarbina jew s-sagrament tal-Grizma tal-Isqof, jew li mhux komdi jattendu għaċ-ċelebrazzjoni f'dawn iċ-ċirkustanzi, jistgħu jagħżlu li wliedhom jirċievu

s-sagrament is-sena d-dieħla flimkien mal-kandidati ta' dik is-sena, jew f'xi parroċċa oħra jew skont arrangament li jkun sar mal-arċipriet/kappillan.

5. POSTIJET

- 5.1 Il-postijiet fil-knisja għandhom jitqassmu skont il-kriterji stipulati għaċ-ċelebrazzjoni tal-quddiesa u li jkunu fis-seħħ fil-mument.
- 5.2 Il-kandidati għall-Ewwel Tqarbina għandhom joqogħodu f'cluster seats riservati għalihom flimkien mal-ġenituri tagħhom u ħuthom. Meta ċ-ċirkustanzi partikolari ta' familja ma tkunx tista' tippermetti dan, il-każ għandu jiġi diskuss individwalment.
- 5.3 Mhux permess li membri tal-familja jew membri oħra tal-ġemgħa joħorġu minn posthom, speċjalment biex jieħdu ritratti jew filmati.

6. IL-QUDDIESA

- 6.1 Il-Quddiesa għandha jsir kif stipulat **il-miżuri dwar il-Quddies bil-preżenza tan-nies.**
- 6.2 Għandha tinżamm id-distanza soċjali matul iċ-ċelebrazzjoni kollha.

7. IR-RIT TAD-DILKA WAQT IL-GRIZMA TAL-ISQOF

- 7.1 Biex jiġi amministrat is-Sagrament tal-Griżma tal-Isqof, għandu jithejja numru ta' tajjar biżżejjed, biż-żejt tal-Griżma. Iċ-ċelebrant ma jmissx moħħ il-kandidat b'subajgħ, imma permezz ta' tajjara. Għandha tintuża tajjara għal kull persuna. Wara l-quddiesa, dan it-tajjar għandu jinħaraq u m'għandux jittieħed mill-kandidati jew minn membri oħra tal-kongregazzjoni.
- 7.2 Waqt dan ir-rit, għandu jkun hemm l-inqas ammont ta' nies possibbli ħdejn iċ-ċelebrant.
- 7.3 Qabel jibda r-rit tad-dilka taż-żejt u malli jispiċċa, iċ-ċelebrant għandu jaħsel idejh bis-sanitiser. Għandu wkoll jaħsel idu bis-sanitiser kemm-il darba, inċidentalment, imiss lill-kandidat jew persuni oħra waqt ir-rit tad-dilka.
- 7.4 Il-parrini jistgħu jpoġġu idhom fuq l-ispalla tal-kandidati meta r-rit jitlob hekk.
- 7.5 Fil-każ tal-Griżma, waqt li qed issir id-dilka lill-kandidat, il-kandidat u l-parrina/u jistgħu ma jkunux libsin maskra.

- 7.6 L-għotja tal-paċi waqt ir-rit tal-Ġriżma għandha tingħata billi jsir id-djalogu, mingħajr ma wieħed jieħu b'idejn xulxin.
- 7.7 Is-saċerdot ma għandux ikollu kuntatt fiżiku mal-kandidati jew mal-parrini waqt l-ebda mument taċ-ċelebrazzjoni.
- 7.8 Għandu jkun hemm marki biex jindikaw fejn il-kandidat u l-parrinu/a għandhom jieqfu waqt li qegħdin jistennew biex jirċievu dan is-Sagrament. F'dan il-mument għandha tiġi rispettata d-distanza tas-sigurtà.

8. TQARBIN

- 8.1 It-tqarbin għandu jsir fil-post biex tiġi evitata l-purċissjoni tat-tqarbin skont id-direttivi mogħtija rigward iċ-ċelebrazzjoni tal-quddiesa.
- 8.2 Fil-każ tal-Ewwel Tqarbina, waqt li s-saċerdot ikun qed iqarben it-tfal, dawn jistgħu ma jkunux libsin maskra. Il-maskra għandha terġa' tintlibes wara li l-kandidat jitqarben.
- 8.3 Fil-każ tal-Ewwel Tqarbina, is-saċerdot iqarben lill-kandidati biss. Wara, saċerdot ieħor jew ministru tat-tqarbin iqarben lill-kumplement tal-familja u persuni oħra preżenti. Wara li jlesti jqarben lill-kandidati, is-saċerdot jista' jkompli jqarben membri oħra tal-kongregazzjoni.
- 8.4 Fil-każ tal-Ġriżma tal-Isqof, is-saċerdot iqarben kemm lill-kandidati kif ukoll lill-parrini. Wara li jlesti jqarben lill-kandidati, is-saċerdot jista' jkompli jqarben membri oħra tal-kongregazzjoni.